

АБ УСІМ, ШТО БАЛІЦЬ

№22/29/—28.У—1976

ТОЛЬКІ ГУТАРКА ХОДЗІЦЬ ТАКАЯ.

МЕНСК

Я. КУПАЛА

Г У Т А Р К А

СУСТРЭЧА З ГОГАЛЕМ

На п'едэстале—Гогаль з бронзы,  
А нам здаецца <sup>ён</sup> нам жывым.  
Паглядам мераючы грозным,  
Пытае нас: "Скажыце вы,

Чаму ўсіх, каго судзіў я,  
Як <sup>мёртвых</sup> ~~ўдёмных~~ душ нікчэмны род,  
Вы свету цэламу на дзіва  
Ахвотна ўзялі на расплод.

Вы ж рэвалюцыі рабілі,  
Вы ж многа чыстак правялі.  
Чаму ж ў агні іх не спалілі,  
Чаму іх ў сметнік не змялі?

Чаму шматлікія пасады  
Ім, як маёнткі, раздаюць?  
Чаму за іх яны аклады,  
Нібы цяжкі аброк, дзяруць?

Чаму трэць веку з лютай сілай  
Вас Дзержыморда катаваў?  
А потым дзесяць год Манілаў  
У кукурузны рай вас гнаў?

Чаму ў газетах ўсёй краіне  
Ачкі ўцірае Хлестакоў?  
Чаму, павысіўшыся ў чыне,  
Усум вам тыкае Наздроў?

Ў вас Плюшкін правіць дабрабытам,  
Ў культуру Сабакевіч ўрос,  
А Шпекін з большым яшчэ спрытам  
Ў чужыя пісьмы ткне свой нос.

Прастор ў вас Чычыкаву большы  
І многа большы яго куш:  
Тавар скупляе найдзяшоўшы—  
Натоўпы здрадных мёртвых душ".

...Нам апраўдацца зусім нечым,  
Не спадзяемся мы на цуд.  
Да Гогаля мы на сустрэчу  
Прыйшлі, нібы на страшны суд.

~~Г. Гоголь~~